

## **Il-karozzi jghinuna jew jeqirduna?**

Nahseb li wahda mill-affarijiet li llum il-gurnata jaghmlu hsara lill-ambjent huma l-karozzi. Tghid il-karozzi jghinuna jew jeqirduna?

Bhal kull haġa oħra l-karozzi ghandhom il-vantaġġi u l-iżvantaġġi. Wiehed mill-vantaġġi huwa li bihom tmur fejn trid u x'hin trid bla ma toqghod tistenna fuq xi *stage*. Ghalhekk ara kemm hin tiffranka. Barra minn hekk tghabbi gol karozza dak li trid anke affarijiet li forsi tista' tigi bżonnhom, jiġifieri tkun qed tohodhom għal li jista' jkun.

Barra l-vantaġġi hemm l-iżvantaġġi li wiehed minnhom żgur li huwa t-tniġġis ta' l-arja. Dan it-tniġġis jagħmel hafna hsara lill-ambjent u lis-saħħa tan-nies. Żvantaġġ iehor huwa li bosta persuni jkorru serjament jew saħansitra jmutu f'incidenti tat-traffiku. Nies oħrajn jitgħażżnu minhabba l-karozza, kullimkien biha u, b'dannu għal saħħithom, jispiċċaw ma jimxu qatt u għalhekk ma jagħmlux eżerċizzju. Minhabba f'hekk ikolli ngħid li l-karozzi qed jghinuna imma fl-istess hin qed jeqirduna.

Hemm xi hwejjeg li nistgħu naghmlu. Ngħidu ahna kemm tkun haġa sewwa kieku x-xufiera jużaw petrol bla ċomb biex

inaqqsu t-tniġġis! Kemm ikunu qed jgħinu lill-oħrajn speċjalment lil dawk li jaqtgħu nifishom malajr! Hemm affarijiet oħra li jistgħu jsiru. Familja li tkun se tohroġ m'hemmx għalfejn jiehdu żewġ karozzi imma għandhom jiehdu wahda. B'hekk inaqqsu t-tniġġis.

Din kienet l-opinjoni tiegħi. Għalija l-problema li l-karozzi qed jeqirduna nistgħu nsolvuha billi nużaw ftit mill-eżempji li jien semmejt f'dan il-komponent.



